



ព្រះរាជក្រម

នស/រកម/០៤១៦/០១៣

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កង្កៀងករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកស/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការរែកឯកភាពរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

ប្រកាសឱ្យប្រើ

ច្បាប់ស្តីពីការគ្រប់គ្រងលើការបរិច្ចាគ ការផ្សំកោសិកា ជាលិកា និងសិរីរាជ្យមនុស្ស ដែលរដ្ឋសភាបានអនុម័តកាលពីថ្ងៃទី៣០ ខែមិថុនា ឆ្នាំ២០១៦ នាសម័យប្រជុំរដ្ឋសភាលើកទី៦ នីតិកាលទី៥ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី២២ ខែកក្កដា ឆ្នាំ២០១៦ នាសម័យប្រជុំពេញអង្គលើកទី៩ នីតិកាលទី៣ ហើយដែលមានសេចក្តីទាំងស្រុងដូចតទៅ ៖



ច្បាប់

ស្តីពី

ការគ្រប់គ្រងលើការបរិច្ចាគ

ការផ្សំគោសិកា ជាលិកា

និងសរីរាង្គបន្តស្បៀង



ជំពូកទី ១
បទប្បញ្ញត្តិទូទៅ

មាត្រា ១.-

ច្បាប់នេះមានគោលបំណងលើកកម្ពស់គុណភាព ប្រសិទ្ធភាព និងតម្លាភាពក្នុងការព្យាបាលសង្គ្រោះ ជីវិត និងបង្កើនសុខុមាលភាពរបស់ប្រជាពលរដ្ឋតាមរយៈការផ្សំភោសិកា ជាលិកា ឬសរីរាង្គមនុស្ស និង ធានាការពារទប់ស្កាត់ការជួញដូរភោសិកា ជាលិកា ឬសរីរាង្គមនុស្ស ។

មាត្រា ២.-

ច្បាប់នេះមានគោលដៅកំណត់អំពីវិធាន និងនីតិវិធីក្នុងការគ្រប់គ្រងការបរិច្ចាគ ការផ្សំភោសិកា ជាលិកា និងសរីរាង្គមនុស្សប្រកបដោយសុវត្ថិភាព និងស្របតាមក្រមសីលធម៌វិជ្ជាជីវៈ ។

មាត្រា ៣.-

ច្បាប់នេះមានវិសាលភាពអនុវត្តចំពោះសកម្មភាពដែលពាក់ព័ន្ធនឹងអ្នកបរិច្ចាគមានជីវិត ការផ្សំ ភោសិកា ជាលិកា និងសរីរាង្គមនុស្ស ។

មាត្រា ៤.-

វាក្យសព្ទបច្ចេកទេសសំខាន់ៗដែលប្រើក្នុងច្បាប់នេះមានន័យមន័យដូចតទៅ ៖

- មន្ទីរពេទ្យ សំដៅដល់មន្ទីរពេទ្យសាធារណៈ និងឯកជន ដែលបានចុះបញ្ជី និងប្រកាសទទួល ស្គាល់ដោយក្រសួងសុខាភិបាលជាមន្ទីរពេទ្យដែលមានគុណវុឌ្ឍិក្នុងការផ្សំភោសិកា ជាលិកា និង សរីរាង្គមនុស្ស ។
- អ្នកប្រកបវិជ្ជាជីវៈ សំដៅដល់អ្នកមានវិជ្ជាជីវៈទាំងឡាយណាដែលបានចុះបញ្ជីក្នុងគណៈវិជ្ជាជីវៈ សុខាភិបាល និងគណៈវិជ្ជាជីវៈពាក់ព័ន្ធ និងមានអាជ្ញាប័ណ្ណប្រកបវិជ្ជាជីវៈត្រឹមត្រូវ ។
- ភោសិកា សំដៅដល់ឯកតាដ៏តូចបំផុតនៃសារពាង្គកាយរស់ ដែលអាចយកទៅផ្សំ ហើយអាច បំពេញមុខងារបាន ។
- ជាលិកា សំដៅដល់បណ្តុំនៃភោសិកាជាច្រើន ហើយបណ្តុំនៃជាលិកានេះបង្កើតជាផ្នែកណាមួយ នៃសារពាង្គកាយរស់ ។
- សរីរាង្គ សំដៅដល់ផ្នែកទាំងមូល ឬបំណែកសំខាន់ណាមួយនៃសារពាង្គកាយមនុស្ស ដែលកើត ចេញមកពីបណ្តុំជាលិកា និងបណ្តាញសរសៃឈាមស្រោចស្រព ហើយអាចបំពេញមុខងារ របស់វាស្រ្ត ក្នុងកម្រិតស្វយ័តណាមួយ ។



- ការផ្សារកោសិកា ជាលិកា និងសវ័រវង្សមនុស្ស សំដៅដល់ដំណើរការនៃការដកយក ការដាក់ចូល ការរក្សាទុក ការដឹកជញ្ជូន ការផ្ទេរផ្ទេងកោសិកា ជាលិកា ឬសវ័រវង្សមនុស្ស តាមលក្ខណៈបច្ចេកទេស វេជ្ជសាស្ត្រត្រឹមត្រូវ ។
- ការធ្វើពាណិជ្ជកម្ម សំដៅដល់ទម្រង់នៃការផ្សារកោសិកា ជាលិកា ឬសវ័រវង្សមនុស្សដើម្បីរកង ចំណេញផលប្រយោជន៍ផ្ទាល់ខ្លួន ។

ជំពូកទី ២

សមត្ថកិច្ចគ្រប់គ្រង

មាត្រា ៥.-

✓ ក្រសួងសុខាភិបាល ជាស្ថាប័នមានសមត្ថកិច្ចក្នុងការគ្រប់គ្រង តាមដាន ត្រួតពិនិត្យ និងផ្តល់ការ អនុញ្ញាតដល់មន្ទីរពេទ្យ និងអ្នកប្រកបវិជ្ជាជីវៈវិស័យសុខាភិបាលក្នុងការផ្សារកោសិកា ជាលិកា ឬសវ័រវង្ស មនុស្ស ។

✓ ក្រសួងសុខាភិបាលត្រូវបង្កើតគណៈកម្មាធិការមួយដើម្បីគ្រប់គ្រង ត្រួតពិនិត្យ និងអនុញ្ញាតដល់ មន្ទីរពេទ្យ និងអ្នកប្រកបវិជ្ជាជីវៈវិស័យសុខាភិបាលក្នុងការបរិច្ចាគ ការផ្សារកោសិកា ជាលិកា ឬសវ័រវង្ស មនុស្ស ។

ការរៀបចំ និងការប្រព្រឹត្តទៅរបស់គណៈកម្មាធិការនេះ ត្រូវកំណត់ដោយប្រកាសរបស់រដ្ឋមន្ត្រី ក្រសួងសុខាភិបាល ។

ជំពូកទី ៣

ការបរិច្ចាគ និងការទទួលសវ័រវង្សមនុស្ស

ផ្នែកទី ១

គោលការណ៍ទូទៅ

មាត្រា ៦.-

ការបរិច្ចាគ និងការទទួលសវ័រវង្សមនុស្សត្រូវគោរពតាមលក្ខខណ្ឌដូចខាងក្រោម ៖

- តាមការស្ម័គ្រចិត្តពីអ្នកបរិច្ចាគ និងអ្នកទទួល ឬគោលបំណងសប្បុរសធម៌ និងមនុស្សធម៌
- មិនធ្វើពាណិជ្ជកម្ម និងមិនមានការផ្សាយពាណិជ្ជកម្ម
- សុវត្ថិភាពសុខភាពរបស់អ្នកបរិច្ចាគ និងអ្នកទទួល និង



(Handwritten mark)

- រក្សាការសម្ងាត់របស់អ្នកបរិច្ចាគ និងអ្នកទទួល លើកលែងតែមានការឯកភាពគ្នាពីភាគីពាក់ព័ន្ធ ឬកំណត់ដោយច្បាប់ជាធរមាន ។

**ផ្នែកទី ២
អ្នកបរិច្ចាគ**

មាត្រា ៧.-

អ្នកបរិច្ចាគ ត្រូវមានអាយុយ៉ាងតិច ១៨ ឆ្នាំ និងមានសមត្ថភាពគ្រប់គ្រាន់ក្នុងការធ្វើសេចក្តីសម្រេចចិត្ត ហើយវិនិច្ឆ័យអំពីលទ្ធផលតាមផ្លូវច្បាប់នៃសកម្មភាពរបស់ខ្លួន ។

ចំពោះជនរិតលចរិត ឬជនបែណ្ណសស្មាតើ ការបរិច្ចាគភោសិកា ជាលិកា និងសវិក្តាត្រូវហាមឃាត់ ទោះជាមានការយល់ព្រមពីឪពុកម្តាយ ឬអ្នកអាណាព្យាបាលក៏ដោយ ។

មាត្រា ៨.-

អ្នកបរិច្ចាគមានសិទ្ធិ ឬអនុញ្ញាតឲ្យមានការដកចេញនូវភោសិកា ជាលិកា និងសវិក្តាណាមួយ របស់ខ្លួនតាមរយៈការបរិច្ចាគដោយស្ម័គ្រចិត្តក្នុងគោលបំណងព្យាបាលជំងឺ និងមិនធ្វើពាណិជ្ជកម្ម ។

មាត្រា ៩.-

អ្នកបរិច្ចាគ និងអ្នកទទួលត្រូវព្រមព្រៀងគ្នាជាលាយលក្ខណ៍អក្សរ ការព្រមព្រៀងគ្នាជាលាយ- លក្ខណ៍អក្សរត្រូវធ្វើនៅចំពោះមុខគណៈកម្មការសម្រាប់ផ្សំភោសិកា ជាលិកា ឬសវិក្តាមនុស្ស ។ ប្រសិន បើអ្នកបរិច្ចាគ ឬអ្នកទទួលមិនចេះអក្សរ ការព្រមព្រៀងត្រូវសរសេរឲ្យច្បាស់លាស់ក្នុងកំណត់ហេតុថាអ្នក ព្រមព្រៀងមិនចេះអក្សរយល់ព្រមជាមួយគ្នា ដើម្បីឲ្យមន្ទីរពេទ្យធ្វើការវះកាត់ និងផ្លាស់ប្តូរនូវសវិក្តា របស់ខ្លួន ។

មាត្រា ១០.-

អ្នកបរិច្ចាគត្រូវទទួលបាននូវការថែទាំសុខភាព សុខុមាលភាពមុនពេល ក្នុងកំឡុងពេល និងក្រោយ ពេលបរិច្ចាគ ពីមន្ទីរពេទ្យដែលធ្វើការផ្សំភោសិកា ជាលិកា និងសវិក្តា ។

រាល់ការចំណាយលើការថែទាំសុខភាព សុខុមាលភាពដែលទាក់ទងនឹងការផ្សំភោសិកា ជាលិកា និង សវិក្តាមុនពេល ក្នុងកំឡុងពេល និងក្រោយពេលបរិច្ចាគជាបន្តករបស់មន្ទីរពេទ្យដែលធ្វើការផ្សំភោសិកា ជាលិកា និងសវិក្តា ។



(Handwritten mark)

**ផ្នែកទី ៣
អ្នកទទួល**

មាត្រា ១១._

អ្នកទទួលដែលរង់ចាំការបរិច្ចាគភោសិកា ជាលិកា ឬសវ័រកងរបស់បុគ្គលណាម្នាក់ដែលមិនបាន
ព្រមព្រៀងគ្នាជាមុន ត្រូវចុះឈ្មោះក្នុងបញ្ជីរង់ចាំ ។

បែបបទ និងនីតិវិធីបញ្ជីរង់ចាំនេះ ត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។

ផ្នែកទី ៤

ការឃើញអិច្នោះរបស់អ្នកប្រកបវិជ្ជាជីវៈសុខាភិបាល

មាត្រា ១២._

អ្នកប្រកបវិជ្ជាជីវៈសុខាភិបាលរបស់មន្ទីរពេទ្យ ត្រូវពន្យល់អំពីដំណើរការនៃការបរិច្ចាគភោសិកា
ជាលិកា ឬសវ័រកងមនុស្ស និងរាល់ផលប៉ះពាល់ ឬផលវិបាក ឬគ្រោះថ្នាក់ដែលអាចកើតមានឡើងដល់
អ្នកបរិច្ចាគមុននឹងសុំការយល់ព្រម ។

អ្នកប្រកបវិជ្ជាជីវៈសុខាភិបាលរបស់មន្ទីរពេទ្យ ត្រូវធានាឲ្យបានថាអ្នកដែលផ្តល់ការយល់ព្រម
បរិច្ចាគពិតជាបានយល់ និងមានសមត្ថភាពសតិបញ្ញាពេញលេញក្នុងការធ្វើសេចក្តីសម្រេចចិត្តបរិច្ចាគ ។

មាត្រា ១៣._

អ្នកប្រកបវិជ្ជាជីវៈសុខាភិបាល ដែលបានអនុញ្ញាតដោយក្រសួងសុខាភិបាលឲ្យធ្វើការងារទាក់ទង
នឹងការផ្សំភោសិកា ជាលិកា ឬសវ័រកងមនុស្សត្រូវពន្យល់អំពីដំណើរការនៃការផ្សំភោសិកា ជាលិកា ឬ
សវ័រកងមនុស្ស និងរាល់គុណប្រយោជន៍ ផលប៉ះពាល់ ផលវិបាក ឬគ្រោះថ្នាក់ដែលអាចមានទាក់ទងនឹង
ការផ្សំ មុននឹងមានការយល់ព្រមពីអ្នកទទួល ។

មាត្រា ១៤._

រាល់ការសុំការយល់ព្រមក្នុងការបរិច្ចាគភោសិកា ជាលិកា ឬសវ័រកងត្រូវធ្វើឡើងជាលាយលក្ខណ៍
អក្សរចំនួន ២ (ពីរ) ច្បាប់ ដែលត្រូវរក្សាទុកនៅមន្ទីរពេទ្យដែលធ្វើការផ្សំភោសិកា ជាលិកា ឬសវ័រកង
១ (មួយ) ច្បាប់ និងក្រសួងសុខាភិបាល ១ (មួយ) ច្បាប់ ។

មាត្រា ១៥._

បន្ទាប់ពីដកភោសិកា ជាលិកា ឬសវ័រកងមនុស្សចេញពីរាងកាយរបស់មនុស្ស អ្នកប្រកបវិជ្ជាជីវៈ
សុខាភិបាលរបស់មន្ទីរពេទ្យត្រូវចាត់វិធានការរក្សាភោសិកា ជាលិកា ឬសវ័រកងមនុស្សដែលបានដកចេញនោះ
ដោយឆ្ងាយពីការគោលការណ៍បច្ចេកទេសដែលត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។



Handwritten mark

ផ្នែកទី ៥
ករណីយកិច្ចរបស់មន្ទីរពេទ្យ

មាត្រា ១៦._

មន្ទីរពេទ្យ ត្រូវទទួលខុសត្រូវរៀបចំបង្កើតគណៈកម្មការសម្រាប់ការងារផ្សំភោសិកា ជាលិកា ឬសរីរាង្គមនុស្សដើម្បី ៖

- វាយតម្លៃអំពីសមត្ថភាព និងលទ្ធភាពបច្ចេកទេសរបស់អ្នកដែលមានសក្តានុពលក្នុងការបរិច្ចាគភោសិកា ជាលិកា ឬសរីរាង្គ
- តាមដាន និងឃ្លាំមើលការវិវត្តទៅរកភាពជាសះស្បើយក្រោយពេលវះកាត់ដកភោសិកា ជាលិកា ឬសរីរាង្គរហូតដល់ពេលអ្នកបរិច្ចាគមានស្ថានភាពសុខភាពធម្មតា
- ផ្តល់ការថែទាំ ព្យាបាល និងតាមដានបញ្ហាសុខភាពដែលពាក់ព័ន្ធនឹងការបរិច្ចាគភោសិកា ជាលិកា ឬសរីរាង្គ ។

តួនាទី និងភារកិច្ចរបស់គណៈកម្មការសម្រាប់ការងារផ្សំភោសិកា ជាលិកា សរីរាង្គនេះត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។

មាត្រា ១៧._

ការផ្សំភោសិកា ជាលិកា និងសរីរាង្គមនុស្ស មិនត្រូវបានអនុញ្ញាតឱ្យធ្វើឡើងក្នុងគោលបំណងធ្វើពាណិជ្ជកម្មឡើយ ។

ការផ្សព្វផ្សាយជាលក្ខណៈពាណិជ្ជកម្មទាក់ទងទៅនឹងការទិញលក់សរីរាង្គមនុស្ស ត្រូវហាមឃាត់ជាដាច់ខាត ។

ផ្នែកទី ៦
ករណីយកិច្ចរបស់ក្រសួងសុខាភិបាល

មាត្រា ១៨._

ក្រសួងសុខាភិបាលត្រូវធ្វើប្រតិបត្តិការត្រួតពិនិត្យរាល់សកម្មភាពដែលពាក់ព័ន្ធ ទៅលើការផ្សំភោសិកា ជាលិកា ឬសរីរាង្គ ។

សិទ្ធិ និងតួនាទីភារកិច្ចរបស់ភាគីដែលពាក់ព័ន្ធនឹងការផ្សំ ត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។



មាត្រា ១៩._

មន្ទីរពេទ្យ និងអ្នកប្រកបវិជ្ជាជីវៈវិស័យសុខាភិបាលក្នុងការផ្សារកោសិកា ជាលិកា ឬសរីរាង្គមនុស្ស ត្រូវសុំការអនុញ្ញាតពីក្រសួងសុខាភិបាល ។

បែបបទ និងលក្ខខណ្ឌនៃការអនុញ្ញាត ត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។

**ជំពូកទី ៤
ទោសប្បញ្ញត្តិ**

មាត្រា ២០._

អំពើប្រកបវិជ្ជាជីវៈវិស័យសុខាភិបាល ក្នុងការបរិច្ចាគ ការផ្សារកោសិកា ជាលិកា ឬសរីរាង្គមនុស្ស ដោយគ្មានការអនុញ្ញាត ត្រូវផ្តន្ទាទោសដាក់ពន្ធនាគារពី ១ (មួយ) ឆ្នាំ ទៅ ៣ (បី) ឆ្នាំ និងពិន័យជាប្រាក់ពី ២ ០០០ ០០០ (ពីរលាន) រៀល ទៅ ៦ ០០០ ០០០ (ប្រាំមួយលាន) រៀល ។

មាត្រា ២១._

អំពើជកយកកោសិកា ជាលិកា ឬសរីរាង្គមនុស្សពីជនដែលត្រូវបានហាមឃាត់ការបរិច្ចាគ ដូចមានចែងក្នុងមាត្រា ៧ នៃច្បាប់នេះ ត្រូវផ្តន្ទាទោសដាក់ពន្ធនាគារពី ៧ (ប្រាំពីរ) ឆ្នាំ ទៅ ១៥ (ដប់ប្រាំ) ឆ្នាំ ។
ត្រូវផ្តន្ទាទោសដាក់ពន្ធនាគារពី ១០ (ដប់) ឆ្នាំ ទៅ ២០ (ម្ភៃ) ឆ្នាំ កាលបើអំពើខាងលើនេះ នាំឲ្យមានការកាត់អវយវៈ ឬនាំឲ្យមានពិការភាពជាអចិន្ត្រៃយ៍ដល់ជនរងគ្រោះ ឬបណ្តាលឲ្យជនរងគ្រោះស្លាប់ដោយគ្មានចេកនាសម្លាប់ ។

មាត្រា ២២._

អំពើជកយកកោសិកា ជាលិកា ឬសរីរាង្គមនុស្ស ដោយគ្មានការបង្ហាញឆន្ទៈយល់ព្រមបរិច្ចាគពីអ្នកបរិច្ចាគ ត្រូវផ្តន្ទាទោសដាក់ពន្ធនាគារពី ៧ (ប្រាំពីរ) ឆ្នាំ ទៅ ១៥ (ដប់ប្រាំ) ឆ្នាំ ។

ត្រូវផ្តន្ទាទោសដូចជាខណ្ឌទី ១ ខាងលើ ចំពោះអំពើអូសទាញ លួងលោម បោកបញ្ឆោត ឬប្រើឧបាយកលទុច្ចរិតផ្សេងទៀត ដើម្បីទទួលបានការយល់ព្រមបរិច្ចាគកោសិកា ជាលិកា ឬសរីរាង្គមនុស្សពីអ្នកបរិច្ចាគ ។

ត្រូវចាត់ទុកថាគ្មានការយល់ព្រមពីអ្នកបរិច្ចាគ ចំពោះករណីដែលការព្រមព្រៀងរវាងអ្នកបរិច្ចាគនិងអ្នកទទួល មិនបានធ្វើជាលាយលក្ខណ៍អក្សរ ។



Handwritten mark

ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំ ទៅ ២០ (ម្ភៃ) ឆ្នាំ កាលបើអំពើខាងលើនេះ នាំឲ្យ មានការកាត់អយវៈ ឬនាំឲ្យមានពិការភាពជាអចិន្ត្រៃយ៍ដល់ជនរងគ្រោះ ឬបណ្ដាលឲ្យជនរងគ្រោះស្លាប់ ដោយគ្មានចេតនាសម្រាប់ ។

មាត្រា ២៣.-

អំពើផ្សំកោសិកា ជាលិកា ឬសរីរាង្គមនុស្ស ក្នុងគោលបំណងពាណិជ្ជកម្ម ត្រូវផ្ដន្ទាទោសដាក់ ពន្ធនាគារពី ១០ (ដប់) ឆ្នាំ ទៅ ២០ (ម្ភៃ) ឆ្នាំ ។

មាត្រា ២៤.-

អំពើផ្សព្វផ្សាយពាណិជ្ជកម្មទាក់ទងនឹងការទិញលក់សរីរាង្គមនុស្ស ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ទៅ ១០ (ដប់) ឆ្នាំ ។

មាត្រា ២៥.-

អំពើបំពានកាតព្វកិច្ចដូចបានកំណត់ក្នុងមាត្រា ១០ នៃច្បាប់នេះ ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ទៅ ៥ (ប្រាំ) ឆ្នាំ និងពិន័យជាប្រាក់ពី ៤ ០០០ ០០០ (បួនលាន) រៀល ទៅ ១០ ០០០ ០០០ (ដប់លាន) រៀល ។

មាត្រា ២៦.-

អំពើមិនផ្តល់ព័ត៌មានអំពីដំណើរការនៃការបរិច្ចាគកោសិកា ជាលិកា ឬសរីរាង្គមនុស្ស និងផល ប៉ះពាល់ ឬផលវិបាក ឬគ្រោះថ្នាក់ដែលអាចកើតមានឡើងដល់អ្នកបរិច្ចាគ មុននឹងសុំការយល់ព្រម ត្រូវ ផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ទៅ ២ (ពីរ) ឆ្នាំ និងពិន័យជាប្រាក់ពី ១ ០០០ ០០០ (មួយលាន) រៀល ទៅ ៤ ០០០ ០០០ (បួនលាន) រៀល ។

មាត្រា ២៧.-

អំពើមិនផ្តល់ព័ត៌មានអំពីដំណើរការនៃការផ្សំកោសិកា ជាលិកា ឬសរីរាង្គមនុស្ស និងរាល់គុណ ប្រយោជន៍ ផលប៉ះពាល់ ផលវិបាក ឬគ្រោះថ្នាក់ ដែលអាចកើតមានដល់អ្នកទទួល មុននឹងមានការយល់ ព្រមពីអ្នកទទួល ត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ទៅ ២ (ពីរ) ឆ្នាំ និងពិន័យជាប្រាក់ពី ១ ០០០ ០០០ (មួយលាន) រៀល ទៅ ៤ ០០០ ០០០ (បួនលាន) រៀល ។

មាត្រា ២៨.-

ចំពោះបទឧក្រិដ្ឋដែលមានចែងក្នុងជំពូកនេះ ទោសបន្ថែមដូចមានចែងក្នុងមាត្រា ២០៦ (ទោសបន្ថែម : ប្រភេទ និងរយៈពេល) នៃក្រមព្រហ្មទណ្ឌ អាចត្រូវបានប្រកាសចំពោះរូបវន្តបុគ្គល ។



០៤

មាត្រា ២៩.-

ចំពោះបទមជ្ឈិមដែលមានចែងក្នុងជំពូកនេះ ទោសបន្ថែមដូចមានចែងក្នុងមាត្រា ២០៨ (ទោសបន្ថែម : ប្រភេទ និងរយៈពេល) នៃក្រមព្រហ្មទណ្ឌ អាចត្រូវបានប្រកាសចំពោះរូបវន្តបុគ្គល ។

មាត្រា ៣០.-

នីតិបុគ្គលអាចត្រូវបានប្រកាសថាត្រូវទទួលខុសត្រូវព្រហ្មទណ្ឌតាមលក្ខខណ្ឌដែលមានចែងក្នុងមាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌ ចំពោះបទល្មើសដែលមានចែងក្នុងមាត្រា ២១ មាត្រា ២២ មាត្រា ២៣ និងមាត្រា ២៤ នៃច្បាប់នេះ ។

នីតិបុគ្គលត្រូវផ្ដន្ទាទោសពិន័យជាប្រាក់ពី ៥០ ០០០ ០០០ (ហាសិបលាន) រៀល ទៅ ១០០ ០០០ ០០០ (មួយរយលាន) រៀល ព្រមទាំងទោសបន្ថែមណាមួយ ឬច្រើនដូចតទៅនេះ ៖

- ១-ការរំលាយតាមបែបបទកំណត់ដោយមាត្រា ១៧០ (ការរំលាយ និងការជម្រះបញ្ជីនៃនីតិបុគ្គល) នៃក្រមព្រហ្មទណ្ឌ ។
- ២-ការដាក់ឱ្យស្ថិតនៅក្រោមការតាមដានត្រួតពិនិត្យរបស់តុលាការតាមបែបបទកំណត់ដោយមាត្រា ១៧១ (ការដាក់ឱ្យស្ថិតនៅក្រោមការត្រួតពិនិត្យតាមដានរបស់តុលាការ) នៃក្រមព្រហ្មទណ្ឌ ។
- ៣-ការហាមឃាត់ចំពោះការធ្វើសកម្មភាពមួយ ឬច្រើន តាមបែបបទកំណត់ដោយមាត្រា ១៧២ (ការហាមឃាត់ចំពោះការធ្វើសកម្មភាព) នៃក្រមព្រហ្មទណ្ឌ ។
- ៤-ការបិទគ្រឹះស្ថានដែលប្រើប្រាស់សម្រាប់ប្រតិបត្តិបទល្មើស តាមបែបបទកំណត់ដោយមាត្រា ១៧៦ (ការបិទគ្រឹះស្ថាន) នៃក្រមព្រហ្មទណ្ឌ ។
- ៥-ការហាមឃាត់ចំពោះការធ្វើអាជីវកម្មលើគ្រឹះស្ថានដែលបើកចំហដល់សាធារណជន ឬដែលប្រើប្រាស់ដោយសាធារណជន តាមបែបបទកំណត់ដោយមាត្រា ១៧៧ (ការហាមឃាត់ចំពោះការធ្វើអាជីវកម្មលើគ្រឹះស្ថាន) នៃក្រមព្រហ្មទណ្ឌ ។
- ៦-ការបិទផ្សាយសេចក្ដីសម្រេចផ្ដន្ទាទោស តាមបែបបទកំណត់ដោយមាត្រា ១៨០ (ការបិទផ្សាយសេចក្ដីសម្រេច) នៃក្រមព្រហ្មទណ្ឌ ។
- ៧-ការផ្សាយសេចក្ដីសម្រេចផ្ដន្ទាទោសនៅក្នុងសារព័ត៌មានសរសេរ ឬការផ្សាយតាមគ្រប់មធ្យោបាយទូរគមនាគមន៍ សោតទស្សន៍ តាមបែបបទកំណត់ដោយមាត្រា ១៨១ (ការផ្សាយសេចក្ដីសម្រេចតាមមធ្យោបាយទូរគមនាគមន៍ សោតទស្សន៍ជាអាទិ៍) នៃក្រមព្រហ្មទណ្ឌ ។



(Handwritten mark)

មាត្រា ៣១._

នីតិបុគ្គលអាចត្រូវប្រកាសថាត្រូវទទួលខុសត្រូវព្រហ្មទណ្ឌតាមលក្ខខណ្ឌដែលមានចែងក្នុង មាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌ ចំពោះបទល្មើសដែល មានចែងក្នុងមាត្រា ២០ មាត្រា ២៥ មាត្រា ២៦ និងមាត្រា ២៧ នៃច្បាប់នេះ ។

នីតិបុគ្គលត្រូវផ្ដន្ទាទោសពិន័យជាប្រាក់ពី ១០ ០០០ ០០០ (ដប់លាន) រៀល ទៅ ៥០ ០០០ ០០០ (ហាសិបលាន) រៀល ព្រមទាំងទោសបន្ថែមណាមួយ ឬច្រើនដូចតទៅនេះ ៖

- ១-ការរំលាយតាមបែបបទកំណត់ដោយមាត្រា ១៧០ (ការរំលាយ និងការជម្រះបញ្ជីនៃនីតិបុគ្គល) នៃក្រមព្រហ្មទណ្ឌ ។
- ២-ការដាក់ឲ្យស្ថិតនៅក្រោមការតាមដានត្រួតពិនិត្យរបស់តុលាការ តាមបែបបទកំណត់ដោយ មាត្រា ១៧១ (ការដាក់ឲ្យស្ថិតនៅក្រោមការត្រួតពិនិត្យតាមដានរបស់តុលាការ) នៃក្រម ព្រហ្មទណ្ឌ ។
- ៣-ការហាមឃាត់ចំពោះការធ្វើសកម្មភាពមួយច្រើន តាមបែបបទកំណត់ដោយមាត្រា ១៧២ (ការហាមឃាត់ចំពោះការធ្វើសកម្មភាព) នៃក្រមព្រហ្មទណ្ឌ ។
- ៤-ការបិទគ្រឹះស្ថានដែលប្រើប្រាស់សម្រាប់ប្រព្រឹត្តបទល្មើស តាមបែបបទកំណត់ដោយមាត្រា ១៧៦ (ការបិទគ្រឹះស្ថាន) នៃក្រមព្រហ្មទណ្ឌ ។
- ៥-ការហាមឃាត់ចំពោះការធ្វើអាជីវកម្មលើគ្រឹះស្ថានដែលបើកចំហដល់សាធារណជន ឬដែល ប្រើប្រាស់ដោយសាធារណជន តាមបែបបទកំណត់ដោយមាត្រា ១៧៧ (ការហាមឃាត់ចំពោះ ការធ្វើអាជីវកម្មលើគ្រឹះស្ថាន) នៃក្រមព្រហ្មទណ្ឌ ។
- ៦-ការបិទផ្សាយសេចក្ដីសម្រេចផ្ដន្ទាទោស តាមបែបបទកំណត់ដោយមាត្រា ១៨០ (ការបិទផ្សាយ សេចក្ដីសម្រេច) នៃក្រមព្រហ្មទណ្ឌ ។
- ៧-ការផ្សាយសេចក្ដីសម្រេចផ្ដន្ទាទោសនៅក្នុងសារព័ត៌មានសរសេរ ឬការផ្សាយតាមគ្រប់ មធ្យោបាយទូរគមនាគមន៍ សោតទស្សន៍ តាមបែបបទកំណត់ដោយមាត្រា ១៨១ (ការផ្សាយ សេចក្ដីសម្រេចតាមមធ្យោបាយទូរគមនាគមន៍ សោតទស្សន៍ជាអាទិ៍) នៃក្រមព្រហ្មទណ្ឌ ។

ជំពូកទី ៥

បទប្បញ្ញត្តិដោយឡែក

មាត្រា ៣២._

ការគ្រប់គ្រងឈាម មេជីវិត ខ្មៅ និងកោសិកាដើមរបស់មនុស្ស ត្រូវកំណត់ដោយប្រកាសរបស់ សុខាភិបាល ។



មាត្រា ៣៣...

បទប្បញ្ញត្តិទាក់ទងនឹងការនាំចេញកោសិកា ជាលិកា សរីរាង្គមនុស្ស ទៅក្រៅប្រទេស ឬនាំចូល
កោសិកា ជាលិកា សរីរាង្គមនុស្ស មកក្នុងប្រទេសកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួង
សុខាភិបាល ។

ជំពូកទី ៦
អវសានប្បញ្ញត្តិ

មាត្រា ៣៤...

បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។

ធ្វើនៅរាជធានីភ្នំពេញ ថ្ងៃទី ០៧ ខែ សីហា ឆ្នាំ២០១៦
គូទព្រះបរមនាមនិទតាមព្រះរាជក្រាស់បង្គាប់
ប្រមុខរដ្ឋស្តីទី

ហត្ថលេខា និទព្រះរាជលញ្ឆករ
សម្តេចវិបុលសេនាភក្តី សាយ ឈុំ

ព.ស. ១៦០៨. ៧៦៦

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី
ហត្ថលេខា

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
រដ្ឋមន្ត្រីក្រសួងសុខាភិបាល
ហត្ថលេខា
ម៉ែម ម៉ីនហោង

លេខ: ៧៥៤.ស.ណ

សំណៅដោយរដ្ឋមន្ត្រីទី១ការចែកចាយ
រាជធានីភ្នំពេញ ថ្ងៃទី ១២ ខែ សីហា ឆ្នាំ២០១៦



១២/១៦

សយ សុខា